

प्रेषक,

डा० उमाकान्त पंवार,
सचिव,
उत्तराखण्ड शासन।

सेवा में,

मुख्य कार्यकारी अधिकारी,
उत्तराखण्ड पर्यटन विकास परिषद,
देहरादून।

संस्कृति, पर्यटन एवं खेलकूद अनुभाग-1

देहरादून दिनांक 08 मई, 2014

विषय:-उत्तराखण्ड में आयी प्राकृतिक आपदा के कारण वीर चन्द्र सिंह गढ़वाली पर्यटन स्वरोजगार योजना के अन्तर्गत प्रदेश के वाहन मद में लाभार्थी वाहन स्वामियों को हुई क्षति के दृष्टिगत विशेष छूट के सम्बन्ध में।

महोदय,

उत्तराखण्ड में दिनांक 16 एवं 17 जून, 2013 को हुई अत्यधिक वर्षा के कारण विभिन्न क्षेत्रों में आई प्राकृतिक आपदा के दृष्टिगत "वीर चन्द्र सिंह गढ़वाली पर्यटन स्वरोजगार योजना" के अन्तर्गत वाहन मद के लाभार्थियों को हुई क्षति के दृष्टिगत मुझे यह कहने का निदेश हुआ है कि उक्त आपदा के दौरान जिन व्यावसायिक वाहन स्वामियों के वाहन खो गये हों अथवा पूर्णतः क्षतिग्रस्त हो गये हों, को उनके द्वारा प्रस्तुत साक्ष्यों के आधार पर वाहन हेतु लिये गये ऋण की अवशेष धनराशि, यदि तत्समय कोई हो, का भुगतान मुख्यमंत्री राहत कोष से किया जायेगा।

2- उपरोक्तानुसार प्रभावित वाहन स्वामियों द्वारा सम्बन्धित जनपद के जिला पर्यटन विकास अधिकारी/क्षेत्रीय पर्यटन अधिकारी के समक्ष अपना प्रत्यावेदन साक्ष्यों सहित इस शासनादेश के निर्गत होने की तिथि से छः माह के अन्दर प्रस्तुत किया जायेगा।

3- ऐसे समस्त प्रभावित वाहन स्वामियों को इस शासनादेश के सम्बन्ध में सूचित किये जाने के दृष्टिगत सम्बन्धित जनपद के जिला पर्यटन विकास अधिकारी द्वारा व्यापक प्रसार वाले दो महत्वपूर्ण स्थानीय समाचार पत्रों में विज्ञप्ति प्रकाशित की जायेगी। साथ ही पर्यटन विकास परिषद द्वारा भी ऐसी ही कार्यवाही की जायेगी।

4- प्राप्त प्रत्यावेदनों के सम्बन्ध में जिलाधिकारी की अध्यक्षता में निम्नवत् गठित समिति द्वारा सम्यक परीक्षणोपरान्त संस्तुति किये जाने पर उन पर लम्बित अवशेष ऋण का भुगतान मुख्यमंत्री राहत कोष से किये जाने की संस्तुति जिलाधिकारी द्वारा की जायेगी :-

- | | | |
|-------|-------------------------------------|------------|
| (i) | जिलाधिकारी | अध्यक्ष |
| (ii) | अधिशाली अभियन्ता, लोक निर्माण विभाग | सदस्य |
| (iii) | जिला अग्रणी बैंक प्रबन्धक | सदस्य |
| (iv) | जिला आपदा प्रबन्धन अधिकारी | सदस्य |
| (v) | जिला पर्यटन विकास अधिकारी | सदस्य/सचिव |

5- ऐसे प्रभावित वाहन स्वामी पुनः वीर चन्द्र सिंह गढ़वाली पर्यटन स्वरोजगार योजना का लाभ प्राप्त करने हेतु पात्र होंगे।

6- उपरोक्त आदेश वित्त विभाग के अ०शा०संख्या-868/XXVII(2)/2014, दिनांक 27 मार्च, 2014 में प्राप्त उनकी सहमति से जारी किये जा रहे हैं।

भवदीय,


(डा० उमाकान्त पंवार)
सचिव।

संख्या-10/4/VI/2014-04(07)/2014, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. आयुक्त गढ़वाल/कुमाऊँ मण्डल।
2. समस्त जिलाधिकारी, उत्तराखण्ड।
3. महानिदेशक, सूचना एवं जनसम्पर्क विभाग, देहरादून।
4. मुख्य अभियन्ता, लोक निर्माण विभाग, देहरादून।
5. सहायक महाप्रबन्धक, राज्य स्तरीय बैंकर्स समिति, भारतीय स्टेट बैंक, आंचलिक कार्यालय, न्यू कैन्ट रोड, देहरादून।
6. निदेशक, आपदा प्रबन्धन विभाग, देहरादून।
7. समस्त जिला पर्यटन विकास अधिकारी/क्षेत्रीय पर्यटन विकास अधिकारी।
8. निदेशक, एन०आई०सी०, सचिवालय परिसर देहरादून।
9. गार्ड फाईल।

आज्ञा से,


(रमेश कुमार)
संयुक्त सचिव।

५